

പതിമൂന്നാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ 3053

22.02.2016 - ൽ മറുപടിയ്ക്ക്

വയോജന സൗഹൃദ ഗ്രാമപഞ്ചായത്തുകൾ

ചോദ്യം
ശ്രീ.ഇ.പി.ജയരാജൻ

ഉത്തരം
ഡോ. എം.കെ. മുനീർ
(പഞ്ചായത്തും സാമൂഹ്യനീതിയും വകുപ്പ് മന്ത്രി)

(എ)	ഒരു ജില്ലയിലെ ഒരു ഗ്രാമപഞ്ചായത്തിനെ വയോജന സൗഹൃദമാക്കുമെന്ന പ്രഖ്യാപനം നടപ്പിലാക്കുകയുണ്ടായോ;	(എ)	മുതിർന്ന പൗരൻമാർക്കായുള്ള നയം അംഗീകരിക്കുകയും 'വയോസൗഹൃദ പഞ്ചായത്തുകൾ' എന്ന പദ്ധതിയ്ക്ക് പൈലറ്റ് അടിസ്ഥാനത്തിൽ തുടക്കം കുറിക്കുകയും ചെയ്തിട്ടുണ്ട്. അപ്രകാരം 2014-15 സാമ്പത്തിക വർഷം സംസ്ഥാനത്തെ മൂന്ന് പഞ്ചായത്തുകളെ വയോസൗഹൃദ പഞ്ചായത്തുകളാക്കുവാൻ നടപടി സ്വീകരിച്ചിട്ടുണ്ട്.
(ബി)	ഓരോ ജില്ലയിലും പദ്ധതിക്കായി തെരഞ്ഞെടുത്ത ഗ്രാമപഞ്ചായത്തുകൾ ഏതെല്ലാമാണ്;	(ബി)	തിരുവനന്തപുരം ജില്ലയിലെ മാണിക്കൽ പഞ്ചായത്തും, പാലക്കാട് ജില്ലയിലെ പെരുവെമ്പ്, കരിമ്പ പഞ്ചായത്തുകളുമാണ് വയോജന സൗഹൃദ പഞ്ചായത്തുകൾ എന്ന പദ്ധതിയിൽ തെരഞ്ഞെടുത്തിട്ടുള്ളത്.
(സി)	പദ്ധതിയുമായി ബന്ധപ്പെട്ട് ലക്ഷ്യമാക്കുന്ന സേവനങ്ങൾ ഏതെല്ലാമാണെന്ന് വ്യക്തമാക്കുമോ?	(സി)	ആരോഗ്യ - സാമൂഹ്യ - സാമ്പത്തിക - വൈകാരിക പ്രശ്നങ്ങളെ വിലയിരുത്തി പരിഹാര നടപടികൾ സ്വീകരിക്കുക, പൊതു സമൂഹത്തിന് വയോജന പരിരക്ഷയെക്കുറിച്ച് അവബോധം സൃഷ്ടിക്കുക, പൊതു സംവിധാനങ്ങൾ വയോസൗഹൃദമാക്കുക, മുതിർന്ന പൗരൻമാർക്ക് പദ്ധതികൾ ആസൂത്രണം ചെയ്യാനും, നടപ്പിലാക്കാനും, തദ്ദേശസ്വയം ഭരണ സ്ഥാപനങ്ങളുടെ ശേഷി വിർദ്ധിപ്പിക്കുക തുടങ്ങിയവയാണ് പ്രധാനമായും പദ്ധതികൊണ്ട് ലക്ഷ്യമിടുന്നത്.

Manchary
സെക്ഷൻ ഓഫീസർ